

Ефективни младински политики за активни млади

- **Што е младинска политика?**

Младинската политика е стратегија што ја спроведуваат јавните власти со цел да им се обезбедат на младите можности и искуства кои ја поддржуваат нивната успешна интеграција во општеството и им овозможуваат да бидат активни и одговорни членови на нивните општества, како и агенти на промени.

Младинската политика како посебно поле на политика е дизајнирана да ги подобри условите и можностите за живот на младите, како и да ги поддржи нивните еднакви можности да учествуваат во економскиот, социјалниот и политичкиот живот.

Целта на младинската политика е да создаде услови за учење, можност и искуство, што ќе им овозможи на младите да развиваат знаење, вештини и компетенции.

Ова им овозможува на младите да бидат актери на демократијата, да се интегрираат во општеството и, особено, да играат активна улога и во граѓанското општество и на пазарот на трудот.

За да ги поттикнеме младите да го постигнат својот целосен потенцијал и да напредуваат во денешното општество, потребна ни е квалитетна политика за млади.

Младинската политика треба да има за цел да ги исполни правата на сите млади без оглед на нивното потекло, да обезбеди поддршка, ресурси и можности во сите области од нивниот живот.

Младите гласови се клучни за да се обезбеди ова да стане реалност и од клучно значење е младите и младинските организации да бидат вклучени во сите фази на креирање политики - од идентификација на проблемот до, развој, имплементација и евалуација на политиките.

Во Лисабон, 12 август 1998 година, министрите за млади и претставници на 146 држави ги обврзаа своите влади да ги стават формулацијата, спроведувањето, следните процеси и финансирањето на националната младинска политика, на највисоки политички нивоа.

Линк до декларацијата на Лисбон за Младинските политики и програми:
https://www.youthpolicy.org/library/wp-content/uploads/library/1998_Lisbon_Declaration_Eng.pdf